

अब शहर में कूड़ा डंपिंग नहीं

संवाददाता पटना

कचरा डंपिंग के लिए सेटेलाइट की मदद से जमीन की तलाश की जायेगी. इसके लिए सूबे का 10-12 हिस्सों में बांट कर बेकार पड़ी जमीन खोजी जायेगी. उन जगहों पर सभी 139 निकायों से निकलने वाला कचरा वैज्ञानिक तरीके से डंप किया जायेगा. 12-13 शहरों का समूह बना कर एक जगह पर कचरे की डंपिंग की जायेगी. इससे हर शहर में कचरा फेंकने के लिए अलग से जगह की तलाश नहीं करनी पड़ेगी. इस पर भी ध्यान रखा जायेगा कि कचरे से बदबू नहीं आये और वह स्थान काफी सुंदर दिखे. जहां कचरा डंप होगा, वहां से पांच सौ मीटर की दूरी पर आबादी नहीं बसेगी. ये बातें बुधवार को नगर विकास मंत्री प्रेम कुमार ने सीवरेज टीटमेंट प्लांट की स्थापना व कचरा प्रबंधन के लिए भूमि चयन के दिशा-निर्देश और पर्यावरण प्रबंधन योजना के दिशा-निर्देश के लिए बनी पुस्तिकाओं के विमोचन के मौके पर कहीं.

पर्यावरण पर भी ध्यान

श्री कुमार ने कहा कि 28 निकायों के विकास के लिए कई कार्य किये जा रहे हैं. इसके कारण पर्यावरण की कोई समस्या खड़ी न हो, इसे सुनिश्चित करने के लिए दिशा-निर्देश पुस्तिकाएं बनायी गयी हैं. मौके पर विभाग के प्रधान सचिव शशिशेखर शर्मा व बुडको के एमडी अनुपम कुमार सुमन मौजूद थे. से